

महाराष्ट्र विधानपरिषद
दिवसाच्या कामकाजाचा क्रम
बुधवार, दिनांक ७ डिसेंबर, २०१६
(दुपारी १२.०० वाजता)

एक : नवनिर्वाचित सदस्यांचा परिचय.

दोन : प्रश्नोत्तरे -

(क) तारांकित प्रश्न.

(ख) सोमवार, दिनांक ५ डिसेंबर, २०१६ व मंगळवार, दिनांक ६ डिसेंबर, २०१६ रोजीच्या तारांकित प्रश्नोत्तरांच्या याद्या सभागृहाच्या पटलावर ठेवणे.

तीन : (अ) अध्यादेश सभागृहाच्या पटलावर ठेवणे.

(१) मुख्यमंत्री : (क) "सन २०१६ चा अध्यादेश क्रमांक १६ - महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा व पुढे चालू ठेवणे) अध्यादेश, २०१६" सभागृहासमोर ठेवतील.

(ख) "सन २०१६ चा अध्यादेश क्रमांक १७ - महाराष्ट्र महानगरपालिका (सुधारणा व पुढे चालू ठेवणे) अध्यादेश, २०१६" सभागृहासमोर ठेवतील.

(ग) "सन २०१६ चा अध्यादेश क्रमांक २२ - महाराष्ट्र महानगर प्रदेश विकास प्राधिकरण (पुढे चालू ठेवणे) अध्यादेश, २०१६" सभागृहासमोर ठेवतील.

(घ) "सन २०१६ चा अध्यादेश क्रमांक २६ - मुंबई महानगरपालिका (सुधारणा) अध्यादेश, २०१६" सभागृहासमोर ठेवतील.

असुधारित प्रत

- (२) वित्त मंत्री : (क) "सन २०१६ चा अध्यादेश क्रमांक २३ - महाराष्ट्र विवादीत थकबाकी तडजोड (सुधारणा) अध्यादेश, २०१६" सभागृहासमोर ठेवतील.
- (ख) "सन २०१६ चा अध्यादेश क्रमांक २४ - महाराष्ट्र विवादित थकबाकी तडजोड (दुसरी सुधारणा) अध्यादेश, २०१६" सभागृहासमोर ठेवतील.
- (ग) "सन २०१६ चा अध्यादेश क्रमांक २७ - महाराष्ट्र विवादीत थकबाकी तडजोड (तिसरी सुधारणा) अध्यादेश, २०१६" सभागृहासमोर ठेवतील.
- (३) उच्च व तंत्र शिक्षण मंत्री : "सन २०१६ चा अध्यादेश क्रमांक २५ - महाराष्ट्र विद्यापीठ (निवडणुका तात्पुरत्या पुढे ढकलणे आणि विद्यापीठ प्राधिकरणे व इतर मंडळे तदर्थ घटित करणे) अध्यादेश, २०१६" सभागृहासमोर ठेवतील.
- (४) जलसंपदा मंत्री : "सन २०१६ चा अध्यादेश क्रमांक २१ - महाराष्ट्र जलसंपत्ती नियमन प्राधिकरण (सुधारणा व पुढे चालू ठेवणे) अध्यादेश, २०१६" सभागृहासमोर ठेवतील.
- (५) सहकार व पणन मंत्री : (क) "सन २०१६ चा अध्यादेश क्रमांक १८ - महाराष्ट्र सहकारी संस्था (तिसरी सुधारणा) अध्यादेश, २०१६" सभागृहासमोर ठेवतील.
- (ख) "सन २०१६ चा अध्यादेश क्रमांक १९ - महाराष्ट्र सहकारी संस्था (चौथी सुधारणा) अध्यादेश, २०१६" सभागृहासमोर ठेवतील.
- (ग) "सन २०१६ चा अध्यादेश क्रमांक २० - महाराष्ट्र कृषि उत्पन्न पणन (विकास व

असुधारित प्रत

विनियमन) (दुसरी सुधारणा व पुढे चालू ठेवणे) अध्यादेश, २०१६" सभागृहासमोर ठेवतील.

(ब) अध्यादेश मागे घेतल्याबाबतचे मा.राज्यपालांचे आदेश सभागृहाच्या पटलावर ठेवणे.

सहकार मंत्री

: (क) "सन २०१६ चा अध्यादेश क्रमांक १८ - महाराष्ट्र सहकारी संस्था (तिसरी सुधारणा) अध्यादेश, २०१६" मागे घेतल्याबाबत मा. राज्यपालांचे आदेश सभागृहासमोर ठेवतील.

(ख) "सन २०१६ चा अध्यादेश क्रमांक १९ - महाराष्ट्र सहकारी संस्था (चौथी सुधारणा) अध्यादेश, २०१६" मागे घेतल्याबाबत मा. राज्यपालांचे आदेश सभागृहासमोर ठेवतील.

चार : कागदपत्रे सभागृहासमोर ठेवणे.

संसदीय कार्य मंत्री

: "विधानपरिषदेचे दिनांक ८ जुलै, २०१६ रोजीचे एक दिवसाचे दुसरे अधिवेशन व दिनांक १८ जुलै, २०१६ ते ५ ऑगस्ट, २०१६ रोजीचे तिसरे (पावसाळी) अधिवेशन तसेच दिनांक २९ ऑगस्ट, २०१६ रोजीचे एक दिवसाचे चौथे (विशेष) अधिवेशन या कालावधीत मा.मंत्री/मा.राज्यमंत्री महोदयांनी विधानपरिषद सभागृहात दिलेल्या एकूण २८७ आश्वासनांची यादी, तसेच सन २०१६ चे चौथे (विशेष) अधिवेशन संस्थगित झाल्यानंतर, पूर्तता करण्यात आलेल्या एकूण ३९१ आश्वासनांच्या पूर्ततेच्या विवरणपत्रांची यादी" सभागृहासमोर ठेवतील.

पाच : दोन्ही सभागृहांनी संमत केलेल्या विधेयकांना राष्ट्रपती/राज्यपालांची अधिसंमती मिळाल्याचे जाहिर करण्यात येईल.

सहा : विनंती अर्ज सभागृहासमोर ठेवणे.

- (१) श्री.रामहरी रुपनवर, : (क) "बुलढाणा जिल्ह्यातील मोताळा तालुक्यातील रोहिणखेड व कोथळी येथे असलेल्या अपुऱ्या प्राथमिक आरोग्यकेंद्राबाबत" या विषयावरील विनंती अर्ज सभागृहासमोर ठेवतील.
- (ख) "बुलढाणा शहराला सदोष पाणी वितरण व्यवस्थेमुळे नियमित पाणीपुरवठा होत नसल्याबाबत" या विषयावरील विनंती अर्ज सभागृहासमोर ठेवतील.
- (ग) "पैनगंगा नदीवर बॅरेजेस उभारण्याबाबत" या विषयावरील विनंती अर्ज सभागृहासमोर ठेवतील.
- (२) श्री.प्रकाश गजभिये, : "मुंबई येथील दादर चैत्यभूमी येथे डॉ.बाबासाहेब आंबेडकरांचे भव्य स्मारकाची जागा अजूनही हस्तांतरित न झाल्याने जनतेमधील असंतोष शमविण्याबाबत" या विषयावरील विनंती अर्ज सभागृहासमोर ठेवतील.

सात : म.वि.प. नियम ९३ अन्वये सूचना — असल्यास.

आठ : लक्षवेधी सूचना — (म.वि.प. नियम १०१ अन्वये) -

(मंगळवार, दिनांक ६ डिसेंबर, २०१६ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) — (अनुक्रमांक (१) ते (३)) -

- (१) सर्वश्री. संजय दत्त, हेमंत टकले, धनंजय मुंडे, नरेंद्र पाटील, अॅड. निरंजन डावखरे, श्री. किरण पावसकर, श्रीमती विद्या चव्हाण, सर्वश्री. रामराव वडकुते, अशोक ऊर्फ भाई जगताप, शरद रणपिसे, वि.प.स. पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"मुंबईतील फोर्ट येथील बाँम्बे हाऊसमध्ये टाटा समुहाच्या सुरक्षारक्षकांनी 'मिडे डे' चे ज्येष्ठ फोटोग्राफर अतुल कांबळे, 'टाइम्स ऑफ इंडिया' चे शांतकुमार आणि 'हिंदुस्थान टाइम्स' चे हरजित सिंह या वृत्तपत्रकार छायाचित्रकारांना मारहाण केल्याचा प्रकार दिनांक ४ नोव्हेंबर, २०१६ च्यासुमारास उजेडात येणे राज्यातील पत्रकारांवरील वाढते हल्ले,

पत्रकारांवर खोटे गुन्हे दाखल करुन हितसंबंधियांकडून त्यांची मुस्कटदाबी करण्याचा सातत्याने होत असलेला प्रयत्न आणि ज्येष्ठ पत्रकारांना पेन्शन देण्यास शासनाकडून होत असलेली टाळाटाळ यामुळे दिनांक २ ऑक्टोबर, २०१६ रोजी पत्रकारांतर्फे राज्यभर मूक मोर्चा काढण्यात येणे, राज्यात पत्रकारांवर हल्ला व धक्काबुकी करण्याचे प्रकार वाढत असून मागील काही अधिवेशनात यासंदर्भात प्रश्न उपस्थित केला असता पत्रकारांवर होणारे हल्ले व त्यांच्या इतर विविध मागण्या तातडीने सोडविण्यात येतील असे आश्वासन शासनाने दिलेले असणे, परंतु सदर आश्वासनाची अंमलबजावणी करण्यात शासनाला येत असलेले अपयश, पत्रकारांना हक्काचे घर मिळावे, संरक्षण मिळावे, विमा योजना लागू करावी अशा विविध मागण्या प्रलंबित असणे, पत्रकार राज्यात जनजागृतीची महत्त्वाची भूमिका बजावत असताना जीव धोक्यात घालत असणे, त्यांच्या संरक्षणाकडे शासनाचे होत असलेले अक्षम्य दुर्लक्ष, त्यामुळे पत्रकारांमध्ये शासनाबाबत तीव्र असंतोष निर्माण होणे, शासनाने महाराष्ट्रातील पत्रकारांना हक्कांचे घर मिळावे, संरक्षण मिळावे, विमा योजना लागू करावी याबाबत तातडीने निर्णय घेऊन पत्रकारांच्या समस्या सोडविण्यासाठी करावयाची कार्यवाही व शासनाची प्रतिक्रिया."

(२) **सर्वश्री. सुजितसिंह ठाकूर**, रविंद्र फाटक, प्रा. जोगेन्द्र कवाडे, डॉ. नीलम गोन्हे, **वि.प.स.** पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"नवी मुंबई, खारघर सेक्टर १० मधील "पुर्वा डे-केअर अँड प्ले स्कूल" या पाळणाघरात, मुलांची निगा राखण्यासाठी ठेवलेल्या, अफसाना शेख या आयाने, १० महिन्यांच्या बाळाला अमानुषपणे मारहाण केल्याचा धक्कादायक प्रकार दिनांक २१ नोव्हेंबर, २०१६ रोजी उघडकीस येणे, आई-वडील दोघेही नोकरी करीत असल्यामुळे, सदर बाळाला पाळणाघरात ठेवण्यात येत असणे, सदर प्रकरण सीसीटीव्हीद्वारे निदर्शनास आल्यावर, बाळाच्या आईने दिनांक २३ नोव्हेंबर, २०१६ रोजी खारघर पोलीस ठाण्यात तक्रार दाखल करण्यात येऊनही पोलीसांनी आरोपी विरुद्ध ठोस कारवाई न करणे, पिडित बाळास उपचारासाठी, नवी मुंबईतील हिरानंदानी फोर्टीस रुग्णालयात दाखल केले असता फ्रॅक्चर असल्याचे आढळून येणे, सदर पाळणाघरात इतर बाळांबरोबर देखील असाच प्रकार घडण्याची शक्यता असणे, यामुळे पाळणाघरात बाळांच्या सुरक्षिततेबाबत निर्माण झालेले प्रश्नचिन्ह, यामुळे मुंबईसह राज्यातील, पाळणाघरांमध्ये मुलांच्या संगोपनाबाबत निर्माण झालेली अविश्वासाची भावना, परिणामी मुलांना पाळणाघरात ठेऊन नोकरी करणा-या पालकांमध्ये निर्माण झालेले चिंतेचे

वातावरण, राज्यातील सर्व पाळणाघरांमध्ये बाळाची निगा, संगोपन व सुरक्षा उपलब्ध करून देण्याबाबत राज्य शासनाने प्ले स्कूलबाबत, धोरण बनवून त्याची त्वरित अंमलबजावणी करण्याची आवश्यकता, पाळणाघरांची नोंदणी करण्याची आवश्यकता, याकडे शासनाचे झालेले अक्षम्य दुर्लक्ष, याबाबत शासनाने तातडीने करावयाची कार्यवाही, उपाययोजना व प्रतिक्रिया."

(३) **सर्वश्री. धनंजय मुंडे**, जयवंतराव जाधव, हेमंत टकले, सुनिल तटकरे, अमरसिंह पंडित, सतिश चव्हाण, अॅड. निरंजन डावखरे, सर्वश्री. नरेंद्र पाटील, किरण पावसकर, श्रीमती विद्या चव्हाण, सर्वश्री. रामराव वडकुते, आनंद ठाकूर, प्रकाश गजभिये, **वि.प.स.** पुढील तातडीच्या व सार्वजनिक महत्त्वाच्या बाबीकडे **पणन मंत्र्यांचे** लक्ष वेधतील :-

"गेल्या आठ महिन्यांपासून घाऊक बाजारात कांदा कमाल आठ ते किमान तीन रुपये किलोपर्यंत घसरूनही शासनाने कोणतीही उपाययोजना न करणे, दोन महिन्यांपूर्वी शासनाने जाहिर केलेले प्रतिकिलोला अवघे एक रुपयांचे अनुदानही अद्याप शेतकऱ्यांच्या हाती पडलेले नसणे, उन्हाळी कांदा विक्रीतून उत्पादन खर्चही न निघाल्याने लागवडीसाठी अनेकांकडे पैसे नसणे, सटाणा बाजार (जि.नाशिक) समितीत दुय्यम प्रतीच्या कांद्याला २५ रुपये क्विंटल अर्थात २५ पैसे किलो भाव जाहीर झाल्यामुळे संतप्त शेतकऱ्यांनी सटाणा-मालेगाव रस्त्यावर कांदा फेकून नुकतेच केलेले तीव्र आंदोलन, मातीमोल भावात खरेदी करतांना काही कांदा व्यापाऱ्यांनी खरेदीला नकार देणे, व्यापाऱ्यांच्या मनमानी कारभाराचा शेतकऱ्यांनी केलेला निषेध, कांद्याचे भाव गडगडण्याची मालिका अद्यापही कायम असून मागील चार ते पाच महिन्यात ८०० ते १००० रुपयांच्या दरम्यान असणारे कांद्याचे भाव मागील काही दिवसात प्रति क्विंटलला ४०० रुपयांपर्यंत घसरलेले असणे, त्यातच व्यापाऱ्यांच्या संपामुळे महिनाभर कांद्याचे लिलाव बंद असणे, त्यातच यावर्षी कांद्याचे झालेले जादा उत्पादन, सरकारच्या अनास्थेमुळे शेतकऱ्यांना उत्पादन खर्चापेक्षाही कमी भाव मिळत असणे, शेतकऱ्यांचे कांदे हमी भावाने खरेदी करणे आवश्यक असणे, ज्या काळात निर्यात करावयाची त्या काळात निर्यात न केल्याने ही परिस्थिती ओढवलेली असणे, जिल्हा बँक व सोसायटी कर्ज देण्यास तयार नसणे, ही विचित्र स्थिती आणि गडगडलेले भाव, यामुळे विहिरीचे पाणी असूनही नव्याने लागवड करताना अनेक शेतकऱ्यांची दमछाक होणे, याचा परिणाम नव्याने येणारे उत्पादन आणि बाजार भावावर होणे, पाच ते सहा महिन्यांपासून कांद्याचे उत्पादन घेणारा शेतकरी भरडला जात असूनही शासनाची त्यांना मदत देण्याची मानसिकता नसणे, याबाबत कांदा उत्पादन

शेतकऱ्यांमध्ये पसरलेला कमालीचा संताप, याबाबत शासनाची भूमिका व शासनाने तातडीने करावयाची कार्यवाही."

- (४) श्री. शरद रणपिसे, वि.प.स. पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"नागपूर येथील मिहान सेझ प्रकल्पाची सुमारे २३० एकर जमिन रामदेव बाबा यांच्या पतंजली समूहाला २५ लाख रुपये प्रती हेक्टर या नाममात्र दराने देण्याचा घेण्यात आलेला निर्णय, मिहानमधील जमिनी उद्योजकांना देण्याच्या सध्याच्या निकषातील काही निकष बदलून सदर जमीन देण्यात आलेली असणे, मिहान मधील रामदेव बाबांच्या पतंजली फूड व हर्बल पार्कचे सदर जागेवर मा.केंद्रीय भूपृष्ठ मंत्री यांच्या उपस्थितीत व मा.मुख्यमंत्री यांच्या हस्ते दिनांक १० सप्टेंबर, २०१६ रोजी अथवा त्या सुमारास संपन्न झालेले भूमिपुजन, मिहान मधील जमिनीची किंमत सुमारे एक कोटी रुपये प्रती हेक्टर असतांना रामदेव बाबा यांच्या पतंजली समूहाला सवलतीच्या दराने म्हणजेच २५ लाख रुपये प्रती हेक्टर दराने देण्यात आल्यामुळे शासनाचे कोट्यवधी रुपयांचे झालेले नुकसान, सदर नुकसान कसे भरून काढण्यात येणार याचा विचार झालेला नसणे, यात राज्याचे हित कशा प्रकारे अपेक्षित आहे व ते किती कालावधीत पूर्ण करण्यात येणार आहे हे स्पष्ट झालेले नसणे, यात राज्याचे अहित असल्याचे दिसून येत असणे, त्यामुळे शासनाने या सर्व बाबी स्पष्ट करण्याची नितांत गरज व यावर शासनाची प्रतिक्रिया."

- (५) सर्वश्री. श्रीकांत देशपांडे, दत्तात्रय सावंत, वि.प.स. पुढील तातडीच्या व सार्वजनिक महत्त्वाच्या बाबीकडे **उच्च व तंत्र शिक्षण मंत्र्यांचे** लक्ष वेधतील :-

"राज्यामध्ये दिनांक ०४ फेब्रुवारी ते १० मे, २०१३ या कालावधीत वरिष्ठ महाविद्यालयीन व विद्यापीठीय प्राध्यापकांनी / अधिव्याख्यात्यांनी आपल्या प्रलंबित मागण्यांकरिता परीक्षा व शैक्षणिक कामावर बहिष्कार आंदोलन सुरु करणे, मा. मुंबई उच्च न्यायालयासमोर दिनांक १० मे, २०१३ रोजी सन २०१२ च्या याचिका क्रमांक (L) १३२६ मधील घडामोडीनंतर / कार्यवाहीनंतर आंदोलन मागे घेण्यात येणे, परीक्षा बहिष्कारामुळे देण्यात आलेल्या कारणे दाखवा नोटीसेस मागे घेण्याचे मा. उच्च न्यायालयाने राज्यातील सर्व विद्यापीठांना आदेश देण्यात येणे, त्यानुसार राज्यातील सर्व प्राध्यापकांनी परीक्षेमध्ये संपूर्ण सहभाग घेवून त्या परीक्षा यशस्वी करण्यात येणे, अशी महाविद्यालयीन कामे करून सुद्धा त्या प्राध्यापकांना कोणतीही कारणे दाखवा नोटीस न देता, प्राध्यापकांचे म्हणणे ऐकून न घेता राज्यातील सर्व प्राध्यापकांचे ७२ दिवसांचे पगार / वेतन रोखून शासनाने एकतर्फी

कारवाई करणे, वास्तविक राज्यातील सर्व प्राध्यापकांनी ७२ दिवस सेवा दिल्या असल्याबाबत त्या त्या विद्यापीठाच्या मा. कुलगुरू व उपकुलसचिव यांनी शासनाला प्राध्यापकांनी / अधिव्याख्यात्यांनी परीक्षा व शैक्षणिक कामे केली असल्याबाबत कळवूनसुद्धा शासनाद्वारे त्यांना वेतन न देण्यात आल्यामुळे राज्यातील सर्व प्राध्यापकांमध्ये शैक्षणिक कामे करूनसुद्धा वेतन न मिळाल्याने शासनाप्रती पसरलेला प्रचंड असंतोष त्यावर शासनाने तात्काळ करावयाची कार्यवाही व शासनाची प्रतिक्रिया.”

(६) डॉ.(श्रीमती) नीलम गोन्हे, वि.प.स. पुढील तातडीच्या व सार्वजनिक महत्त्वाच्या बाबीकडे **महिला व बाल विकास मंत्रांचे** लक्ष वेधतील :-

"केंद्रीय मंत्रीमंडळाद्वारे नुकताच व्यावसायिक "सरोगसी" वर बंदी आणणारा कायद्याचा मसुदा मंजूर करण्यात येणे, सदरहू कायदयामुळे सरोगसीचा बाजार काही अंश कमी होईल, परंतु या सरोगसीमध्ये व्यवहारिक बाबीसोबत काही नैतिकतेचे बंधन असणेही आवश्यक असणे, राज्यातही सरोगसीसाठी गर्भाशय भाड्याने देणाऱ्या महिला या विशेषतः मुंबईतील मानखुर्द, मालवणी, धारावी, नवी मुंबई, पनवेल येथील कानाकोपऱ्यात असणे, नऊ महिन्यांसाठी हा भाडोत्री गर्भ वाढवला की त्यातून दोन ते तीन लाख रुपयांचा मोबदला मिळणे परंतु या प्रक्रियेमध्ये बीजाचे फलनीकरण करताना जुळ किंवा तिळ झालं तरी पैसे एकाच बाळाचे मिळणे, मात्र गर्भ रुजवण्यापूर्वी तीन-चार महिने वैद्यकिय उपचार सुरु होऊन त्या उपचारा दरम्यान या महिलेला पौष्टिक आहाराची गरज असणे, परंतु आधीच आर्थिक चणचण असलेल्या, स्वतःची तीन-चार बाळंतपण झालेल्या या महिलांना पौष्टिक आहार मिळत नसणे, या व्यवसायातील मध्यस्थांनी टक्केवारी वाढवून तिला मिळालेल्या पैशातही हिस्सा घेणे, मग त्या तुटपुंज्या मोबदल्यातून या प्रक्रियेतून जाणाऱ्या महिलांच्या शरीरावर होणारे प्रतिकूल परिणाम तसेच त्यांचे वजन वाढणे, हातापायातून मुंग्या येणे, थायरॉइडसारख्या व्याधी, तसेच सतत मूड जाणे, निराश वाटणे, असे शारीरिक-मानसिक आजारांना समोरे जावे लागणे, याकरिता शासनाने अशा सरोगसी महिलांची पुढील शारीरिक व मानसिक काळजी घेण्याकरिता टास्क फोर्स नेमण्याची आवश्यकता, याबाबत शासनाने केंद्र सरकारशी सविस्तर चर्चा करून या कायद्यात योग्य ते बदल करण्याची नितांत आवश्यकता, याबाबत शासनाने केलेली व करावयाची कार्यवाही, याबाबत शासनाची प्रतिक्रिया व भूमिका."

नऊ : म.वि.प. नियम १०१ - अ अन्वये विशेष उल्लेख - (असल्यास).

दहा : (मंगळवार, दिनांक ६ डिसेंबर, २०१६ रोजीच्या दिवसाच्या कामकाजाच्या क्रमात दर्शविण्यात आलेला सभागृह नेते यांचा प्रस्ताव) —

"महाराष्ट्राचे माजी मुख्यमंत्री स्व. वसंतदादा बंडुजी पाटील यांच्या जन्मशताब्दी वर्षाचे औचित्यसाधून त्यांनी महाराष्ट्र राज्यासाठी दिलेल्या योगदानाबद्दल ही विधानपरिषद कृतज्ञता व्यक्त करीत आहे."

अकरा : (मंगळवार, दिनांक ६ डिसेंबर, २०१६ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

श्री.प्रविण दरेकर, डॉ.नीलम गोन्हे, विनायक मेटे, श्रीमती स्मिता वाघ, सर्वश्री.गोपीकिसन बाजोरिया, सुजितसिंह ठाकूर, रविंद्र फाटक, प्रा.अनिल सोले, सर्वश्री.गिरीश व्यास, प्रशांत परिचारक, डॉ.अपूर्व हिरे, वि.प.स. यांचा म.वि.प. नियम २६० अन्वये प्रस्ताव -

"महाराष्ट्रामध्ये बहुसंख्येने असणाऱ्या मराठा समाजाची अनेक वर्षांपासून आरक्षणाची मागणी असणे, परंतु या मागणीकडे सातत्याने दुर्लक्ष होणे, मराठा समाजाला १६ टक्के आरक्षण देण्याच्या निर्णयाला उच्च न्यायालयात स्थगिती मिळणे, उच्च न्यायालयात मराठा आरक्षणाची बाजू भक्कमपणे मांडण्यासाठी पुरावे व सांख्यिकी माहिती गोळा करण्यासाठी मराठा आरक्षण समिती गठीत करणे, महाराष्ट्रभर जिल्ह्या-जिल्ह्यात मराठा समाजाचे प्रचंड शांततापूर्ण, शिस्तबद्ध, मूक क्रांती मोर्चे निघणे, प्रस्थापित मराठा नेतृत्वाकडून झालेल्या अन्यायाविरोधातील आपल्या भावना ह्या मोर्च्यातून व्यक्त होणे, राज्य शासनाने आर्थिकदृष्ट्या मागास वर्गाची उत्पन्न मर्यादा ६ लाखापर्यंत वाढविली असणे, तसेच सर्व आर्थिक दुर्बल घटकांसाठी छत्रपती शाहू महाराज शिक्षण शुल्क प्रतिपूर्ती योजना व डॉ.पंजाबराव देशमुख वसतीगृह निर्वाह भत्ता योजना सुरू करणे, याशिवाय अण्णासाहेब पाटील महामंडळाच्या माध्यमातून स्वयंरोजगाराच्या संधी निर्माण करणे, कोपर्डी प्रकरणातील अत्याचार लक्षात घेता सदर प्रकरण जलदगतीने न्यायालयात चालवून पिडीत महिलेला न्याय देण्याचा प्रयत्न करणे, मराठा समाजाच्या भावना लक्षात घेऊन शासनाने सुरू केलेल्या योजना व त्यावरील जनतेची असणारी प्रतिक्रिया विचारात घेण्यात यावी."

बारा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) श्री.आनंदराव पाटील, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"विदर्भातील वर्धा, अकोला, अमरावती, यवतमाळ व बुलडाणा या

जिल्ह्यातील कापूस उत्पादक शेतकऱ्यांच्या उत्पादनात दुष्काळी परिस्थितीमुळे मोठ्या प्रमाणावर घट झालेली असणे, केंद्र शासनाने केआरएममार्फत कापूस उत्पादकांना मदत नाकारलेली असणे, राज्य शासनाकडून सादर झालेल्या प्रस्तावात उणिवा असल्यामुळे केंद्र शासनाकडे अहवाल सादर करताना शासनाच्या विविध यंत्रणामध्ये समन्वयाचा अभाव असल्यामुळे कापूस उत्पादक शेतकरी मदतीपासून वंचित राहणे, दुष्काळी मदत व पीक विमा ह्या दोन्ही वेगवेगळ्या निकषाच्या वेगळ्या बाबी असताना शासनाने दोन्ही विषय एकत्र करून शेतकऱ्यांची केलेली फसवणूक, त्यामुळे शेतकऱ्यांमध्ये निर्माण झालेली असंतोषाची भावना, याबाबत शासनाने करावयाची कार्यवाही व उपाययोजना."

(२) श्री.अनिल भोसले, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"देशात युडीएस या संस्थेने दिलेल्या अहवालानुसार राज्यातील शासकीय शाळेत राज्यातील एकूण विद्यार्थी संख्येपैकी फक्त ०.०५ टक्के विद्यार्थीच शिकत असणे, राज्यातील खाजगी अनुदानित व विनाअनुदानित शाळेत मोठ्या प्रमाणात विद्यार्थी शिक्षण घेत असणे, शासनाची शासकीय शाळांबाबत असलेली अनास्था यातून दिसून येणे, शासकीय शाळेचा खालावलेला शैक्षणिक दर्जा, मुलभूत सोयीसुविधा व निधीची कमतरता, नियोजन शून्यता व प्रशासनाची उदासिनता या बाबी कारणीभूत असणे, शासकीय शाळेत अधिकाधिक विद्यार्थी आकर्षित होण्याच्या दृष्टीने शासनाने करावयाची कार्यवाही व उपाययोजना."

विधान भवन,
नागपूर,
दिनांक : ६ डिसेंबर, २०१६.

उत्तमसिंग चव्हाण,
सचिव,
महाराष्ट्र विधानपरिषद.